

Fakaakeaké

Kapau 'okú ke ma'u 'a e Mahaki TB 'o e ongo ma'ama'a pe mongá, 'e fiema'u ia ke ke nofo 'o fakamavahe'i koe. Hili ha ngaahi ulike si'i mei ho'o ma'u 'a e faito'ó, 'e lava leva ke ta'ofi 'a ho'o nofo fakamavahe'i peá ke foki leva ki ho'o ngaahi ngāue faka'ahó. Ko e koloa pē 'okú ke ma'u 'a ho'o faito'ó 'o hangē ko ia kuo tu'utu'uni atú, 'e 'ikai leva te ke ala fakamafola atu 'a e mahakí ki ha ni'ihi kehe.

Kapau 'okú ke ma'u 'a e mahaki TB 'i he ngaahi konga kehe 'o ho sinó, pe 'okú ke ma'u 'a e TB Taka Lotó 'oku 'ikai fiema'u ia ke ke nofo 'o fakamavahe'i koe pea 'e lava ke ke hokohoko atu pē 'a ho'o ngaahi ngāue faka'ahó. Ko e fiema'u pē ke ke ma'u 'a ho'o faito'ó 'o hangē ko ia kuo tu'utu'uni atu 'e he Neesi ki he Mo'ui Lelei 'a e Kakaí.

Kau feohi vā ofí

Ko e kakai ko ia na'a nau feohi vā ofí mo ha tokotaha 'okú ne ma'u 'a e Mahaki TB 'o e ongo ma'ama'a pe mongá te nau ala tu'u lavea ngofua ke nau ma'u 'a e mahakí. 'E fetu'utaki atu ha tokotaha ngāue fakapolofesinale ki he mo'ui lelei 'a e kakaí mo koe kapau 'e fiema'u ke fai hao sivi.

Sivi'i 'o e kau feohi vā ofí

'Oku ta'etotongi pē 'a e sivi TB 'o e kakai kuo fakafehokotaki mai kinautolu 'e ha tokotaha ngāue fakapolofesinale ki he mo'ui lelei 'a e kakaí.

'Oku kehekehe pē 'a e siví 'o fakatatau mo e ta'u motu'a 'o ha taha:

- 'Oku fakahoko ha sivi Mantoux 'o e fānau iikí. 'Oku kau ki hení hano kī'i hahu si'si'i, 'a ia 'oku toe vakai'i 'i ha 'aho 'e tolu mei ai.
- Ko e longa'i fānau kī'i lalahi angé mo e kakai lalahi 'e fakahoko hanau sivi toto, 'oku ui ko e Quantiferon.

Hili ho siví te ke ma'u atu ha fakamatala lahi ange meí he Neesi ki he Mo'ui Lelei 'a e Kakaí ki he me'a 'oku fiema'u ke ke fakahokó hili mei aí.

Ki ha fakamatala lahi ange

Tipī (TB) – ARPHS:


www.arphs.health.nz/public-health-topics/disease-and-illness/tuberculosis-tb/

Huhu malu'i BCG – ARPHS:

www.arphs.health.nz/public-health-topics/immunisation/bcg-vaccination-information/

Tipī (TB) – Health Navigator:

www.healthnavigator.org.nz/health-a-z/t/tuberculosis/



Tipī (TB)

Te Whatu Ora
Health New Zealand

AUCKLAND PUBLIC HEALTH
T: 09 623 4600

Te Whatu Ora
Health New Zealand

Tongan

Ko e TB ko ha mahaki fakatu'utāmaki ia 'oku lava ke mafola meí ha tokotaha ki ha tokotaha.

Neongo te ne lava 'o fakatupu ha puke lahi 'a ha kakai 'e ni'ihi, ka 'oku lava pē foki 'o faito'o pea 'e lava ke te mo'ui mei ai.

Ngaahi fa'ahinga 'o e TB

'Oku 'ikai ke kamata puke pe lava ke fakapipihi atu 'e he tokotaha kotoa pē ia 'okú ne mānava'i ki loto 'a e siemu TB, he 'oku kehekehe pē 'a e ngāue ia 'a e fa'unga malu'i ('a ia ko e ngaahi fa'unga malu'i ia 'o ho sinó) 'o e tokotaha kotoa pē.

Ma'u 'e he TB Taka Lotó (Latent TB Infection)

'Oku malava 'e he sino ia 'o e kakai 'e ni'ihi 'o mapule'i 'a e ngaahi siemu TB pea nau hanga ai 'o 'fakamohē' kinautolu. Kapau 'e hoko 'eni, 'oku te'eki ai ke faka'auha 'e ho sinó 'o'ou ia 'a e ngaahi siemu TB, ka 'oku 'ikai ke nau malava 'e kinautolu 'o 'ai koe ke ke puke pea 'e 'ikai te ke fakapipihi atu ia 'e koe ki ha ni'ihi kehe. 'Oku ui 'eni ko e Pihia 'i he TB Taka Lotó. 'Oku fakafuofua ko e toko 3 'i he kakai 'e toko 10 'oku nau mānava'i ki loto 'a e siemu TB 'oku nau kamata ma'u 'o Pihia 'i he TB Taka Lotó.

Mahaki TB

Ko e kakai 'e ni'ihi 'oku nau mānava'i ki loto 'a e siemu TB 'oku 'ikai ke nau malava 'e kinautolu 'o mapule'i 'a e siemu TB pea nau kamata puke leva. 'Oku ui 'eni ko e Mahaki TB.

Te ke ala kamata ma'u foki 'a e mahaki TB kapau 'okú ke Pihia 'i he TB Taka Lotó pea kuo ngāvaivai 'a e fa'unga malu'i 'o ho sinó 'o lava ai ke 'ofo hake' 'a e ngaahi siemu TB.

Kapau 'e ma'u 'e he ngaahi siemu TB ho ongo ma'ama'a pe ko ho mongá, 'e lava leva ke ke fakamafola atu 'a e ngaahi siemu TB ki he ni'ihi kehe.

Kapau 'e ma'u 'e he ngaahi siemu TB 'a e ngaahi konga kehe 'o ho sinó, kae 'ikai ko ho ongo ma'ama'a pe mongá, 'e 'ikai te ke lava 'e koe 'o fakatupunga ha puke 'a ha ni'ihi kehe 'i he TB. 'Oku fiema'u ha faito'o ki he ngaahi fa'ahinga kotoa pē 'o e Mahaki TB.

Founga 'o e mafola 'a e TB

Te ke toki lava pē 'o ma'u 'a e TB meí ha tokotaha 'okú ne ma'u 'a e Mahaki TB 'o e ongo ma'ama'a pe mongá. Te lava 'o fakamafola 'a e ngaahi siemú 'i he taimi te ne tale, mafatua pe hiva ai 'o ofi atu ki ha ni'ihi kehe.

'Oku 'ikai faingofua 'a e fakamafola 'o e TB pea 'oku laui houa lahi ha feohi vā ofi ia kae toki ma'u ia meí ha taha 'okú ne ma'u 'a e Mahaki TB. 'Oku 'uhinga 'eni ko e kakai ko ia 'oku nau nofo 'i he 'api tatau mo ha tokotaha 'okú ne ma'u 'a e Mahaki TB ko kinautolu ia 'oku tu'u lavea ngofua taha ke nau ma'u iá.

Ngaahi Faka'ilongá

Kapau 'okú ke ma'u 'a e Mahaki TB te ke ala a'usia 'a e:

- Holo 'a e mamafa 'o e sinó
- Mole 'a e u'a fie kaí
- Mofi
- Tauta'a (tautautefito ki he po'ulí)
- Ongo'i tāvaivaia pe helā'a 'i he taimi kotoa pē
- 'I ai ha fefulai 'i he ngaahi 'ōkani fakatupu nāunau huhu'a (glands) 'i he kiá
- Mamahi pe langa 'i he ngaahi konga honau sinó 'oku uešia

Kapau 'oku 'i ho ma'ama'a pe mongá 'a e Mahaki TB, 'e toe lava foki ke ke:

- A'usia ha tale hokohoko 'i ha uike 'e tolu pe lahi ange
- Tale'i pe pu'aki hake ha toto
- A'usia ha mamahi pe langa 'a e fatafatá pe nounou 'a e mānavá

Kapau 'okú ke ma'u 'a e Pihia 'i he TB Taka Lotó 'e 'ikai ke 'i ai hao ngaahi faka'ilongá ia 'o koe.

Kapau 'okú ke fiema'u ha fale'i fakafaito'o, fetu'utaki ki ho'o toketaá, pe telefoni ta'etotongi ki he Healthline 'i ha fa'ahinga taimi pē 'i he 0800 611 116.

Kakai 'oku nau tu'u lavea ngofua ange ke nau kamata ma'u 'a e Mahaki TB

'Oku tu'u lavea ngofua ange 'a e kakaí ke nau kamata ma'u 'a e Mahaki TB kapau 'oku ngāvaivai 'a e fa'unga malu'i 'o honau sinó. 'E lava ke kau atu ki ai 'a e:

- Fanga ki'i pēpeé mo e longa'i fānau iikí
- Kakai lalahi matu'otu'a angé
- Kakai 'oku 'i ai hanau ngaahi mahaki tauhi, 'o hangē ko e suka, mahaki'iā 'a e kofuuá, kanisā pe HIV
- Kakai 'oku nau ma'u ha faito'o ki hono leva'i 'o e fa'unga malu'i 'o honau sinó

Kakai 'oku ifi tapaka pe ma'u tangī 'e he kava mālohi

Ngaahi Faito'o

'Oku lava ke faito'o 'a e TB 'o fakafou 'i hano folo 'o ha 'enitipaiōtiki (antibiotics) makehe 'okú ne tāmate'i 'a e siemu TB. 'Oku tau'etotongi 'eni ki ha taha pē 'oku nofo 'i Nu'u Sila. 'E 'oatu ia 'e ha Neesi ki he Mo'ui Lelei 'a e Kakaí (Public Health Nurse) ma'a u, fakamatala'i atu 'a e founga ki hono folo iá, pea mo toutou vakai atu pe 'okú ke fēfē. 'E toe 'i ai foki mo ho'o ngaahi 'apoinimēni hokohoko mo ha tokotaha mataotao ki he TB.

Kuo pau ke ke folo kotoa 'a ho'o faito'o ke tāmate'i ai 'a e ngaahi siemu TB. Kapau 'e hokohoko ha 'ikai ke ke folo 'a ho'o fo'i'akaú, 'e lava leva ke fakafepaki'i 'e he ngaahi siemu TB ia 'a e faito'o. 'E faingata'a leva 'i henī ke faito'o pea 'e lava ke ke toe puke pē mei ai.

Huhu Malu'i

'Oku ma'u atu ta'etotongi atu 'a e huhu malu'i ta'ofi TB ki he fanga ki'i pēpeé mo e longa'i fānau iikí hifo 'i he ta'u nimá 'a ia 'oku nau tu'u lavea ngofua ke nau ma'u 'a e TB. 'Oku ui 'eni ko e huhu malu'i BCG. 'Okú ne malu'i 'a e fānau iikí meí he ni'ihi 'o e ngaahi fa'ahinga fakatu'utāmaki taha 'o e mahaki. Ke toe 'ilo lahi ange ki henī, vakai ki he: www.arphs.health.nz/bcg